

प्रेस विज्ञप्ति

उत्तर प्रदेश एक्सप्रेसवेज़ औद्योगिक विकास प्राधिकरण (यूपीडा) द्वारा दिनांक 19 जनवरी 2018 की मध्य रात्रि से 'आगरा-लखनऊ एक्सप्रेसवे' पर टोलिंग प्रारम्भ कर दी गयी है। वर्तमान में टोलिंग की दरों पर 25 प्रतिशत की छूट दी जा रही है। 'आगरा-लखनऊ एक्सप्रेसवे' पर शेष निम्नांकित कार्यों को शीघ्र पूर्ण करने हेतु एजेन्सियों के चयन के लिये यूपीडा द्वारा ई-टेंडर पोर्टल के माध्यम से निविदायें आमंत्रित कर ली गयी हैं :-

क्र.सं.	कार्य का विवरण	निविदा प्राप्त करने की तिथि
1	04 स्थलों पर फ्यूल स्टेशन्स की स्थापना	31.01.2018
2	04 स्थलों पर वे साइड अमेनिटीज का संचालन	26.02.2018
3	एडवान्स्ड ट्रैफिक मैनेजमेंट सिस्टम की स्थापना	28.02.2018
4	टोल टैक्स की वसूली, एम्बुलेंस एवं पेट्रोलिंग की आपूर्ति वाहन व संचालन	26.02.2018

टोल टैक्स की वसूली हेतु उपलिखित निविदा के माध्यम से यथाशीघ्र एजेन्सी का चयन किया जायेगा। इस अन्तराल में टोल के रूप में राजस्व की हानि न हो एवं प्राधिकरण द्वारा बैंकों से लिये गये ऋण के भुगतान हेतु तात्कालिक व्यवस्था के तहत यूपीडा द्वारा परियोजना के एक पैकेज के निर्माणकर्ता जिन्हें टोल टैक्स वसूली का पर्याप्त अनुभव है, से अनुभवी कर्मियों को आउटसोर्स के माध्यम से लेकर टोल टैक्स का कार्य प्रारम्भ कर दिया गया है। यह व्यवस्था पूर्णतः अस्थायी है ताकि टोल प्लाजा पर लगाये गये समस्त उपकरणों का परीक्षण हो सके तथा पूर्णकालिक व्यवस्था लागू होने पर टोल वसूली की प्रक्रिया निर्वाध रूप से लागू हो सके।

उल्लेखनीय है कि यूपीडा द्वारा वसूले जा रहे टोल की समस्त धनराशि सीधे इलाहाबाद बैंक में यूपीडा के एस्करो खाते में जमा की जा रही है, जिससे यूपीडा द्वारा बैंक से लिये गये ऋण का सीधे नियमित भुगतान सुनिश्चित हो सके।